


## مکتوبات



حضرت مولانا غلام غوث ہزاروی <sup>رحمۃ اللہ علیہ</sup>

بنام

شیخ الحدیث مولانا عبدالحق مدظلہ

حضرت مولانا صاحب زید مجدد

اسلام علیکم۔ خاص راز یہ ہے کہ شاید دو تین گھنٹوں میں قطعی فیصلہ حکومت کانفرنس کرنے یا روکنے کا فیصلہ ہے، ذہنی کشمکش جاری ہے، جناب کی محاضری اور سرپرستی ضروری ہے۔ بڑے اشتہار میں ہم نے صرف چند توں کی بناء پر مخصوص اسماء شائع کئے تھے۔ اپنے ہم خیال سرحدی بزرگوں کے بارہ میں ہمیں یقین تھا۔ اور ہے۔ فرمائیں اللہ تعالیٰ اخلاص اور توفیق عمل عطا فرماتے اپنے دین کو خود محفوظ رکھے۔ ہاں ہربانی فرمائیں کہ حضرت بادشاہ گل منرت خواجہ نظام الدین صاحب مدظلہ ضرور تشریف فرما ہوں۔ اس سلسلہ میں مجلس استقبالیہ جناب کو وکیل مقرر ہے۔ ہربانی کر کے بہت سعی فرمائیں۔ یہ تو زیادہ تکلیف ہوگی کہ اگر وہ مانگی میں ہوں تو وہاں جا کر اصرار فرمائیں۔ والسلام۔ (۱۹۴۵ء)



حضرت مولانا عبدالحق صاحب زید مجدد

اسلام علیکم۔ جناب کا اور دیگر احوال احباب کی شریعت کانفرنس میں شرکت ضروری ہے۔ ہربانی فرما کر  
 ان فرمائیں۔ فقط ۵۸ - ۸ - ۲۹ - (برائے مولانا عبد القیوم پوپلہٹی۔ پشاور)

۳-۴-۵ ستمبر ۱۹۴۵ء کو پشاور میں مجلس احرار اسلام کی طرف سے نفاذ شریعت کے سلسلہ میں ایک  
 نشان نفاذ شریعت کانفرنس منعقد ہوئی۔ مطبوعہ دعوت نامہ کی پشت پر مولانا مرحوم نے یہ والا نامہ رقم کیا ہے۔  
 ۳ مولانا سید بادشاہ گل صاحب۔ کوڑہ خشک۔ ۳ حضرت پیر آف تونہ شریف۔

حضرت مولانا صاحب زید کرمہ

اسلام علیکم۔ میں اجلاس میں انشاء اللہ تعالیٰ شامل ہوں گا۔ جب آپ مجھے ایسا خطاب فرماتے ہیں کہ گویا میں بائیان مدرسہ میں سے ہوں تو میں شرمندہ ہوتا ہوں کیونکہ یہ آپ چند مخلص مسلمانوں کی محنت کا ثمرہ ہے۔ اور مجھ سے کوئی خدمت ہو نہیں سکتی، سب احباب کو سلام۔ ۱۹ مارچ ۱۹۵۱ء



حضرت مولانا سے محترم زید مجرہ

اسلام علیکم۔ جب آپ تشریف لے جائیں تو اپنے ہمراہ پنجابی مسیح موعود کی کتابیں جو کسی طالب علم کے پاس بھیجیے کیلئے تھیں، لے آئیں۔ امید ہے کہ آپ سب حضرات بخیریت ہوں گے۔ فقط۔ ۲۳ مئی ۱۹۵۱ء



حضرت مولانا صاحب زید مجرہ

اسلام علیکم درحمتہ اللہ وبرکاتہ!۔ اسے بسا آرزو کہ خاک شدہ۔ مجھے ملاقات کا جتنا شوق تھا۔ اتنی ہی رکاوٹ پیدا ہو گئی۔ ضلع مردان میں داخلہ پر پابندی مرزائی پارٹی مردان کی سماعی کا نتیجہ ہوا۔ اس لئے سپورٹ کے راستہ بذریعہ کشتی ٹوپی سے ہو کر براہ جہانگیرہ یا مردان آنے سے رہا۔ اب ۱۰ اپریل کو گورنر پنجاب کا نوٹس ملا کہ پنجاب سیفٹی ایکٹ کے تحت تم صوبہ پنجاب کی حدود میں تاحکم ثانی داخل نہیں ہو سکتے۔ اس طرح انک کے راستے سے آنا بھی مشکل ہو گیا۔ ہوائی جہاز بھی راولپنڈی سے چلتا ہے۔ یہ بھی مشکل ہے۔ اب میں صرف دعا کے قابل ہی رہ گیا ہوں۔ اگر اللہ تعالیٰ توفیق عنایت فرمائیں اس لئے مہربانی کر کے مجھے معذور سمجھ کر معاف فرمائیں میں نے ایک خط وزیر اعلیٰ سرحد کو بدیں مضمون لکھا ہے۔ کہ مردان سے میرا اخراج پانچویں بار ہوا اسکا سبب صرف یہ ہے کہ وہاں مرزائی پارٹی بارسوخ ہے۔ اور وہ غلط طور پر مقامی افسروں کو نقص امن کا یقین دلا کر دھوکہ دیتے ہیں۔ جو لوکل گورنمنٹ کو یہی مشورہ دیکر نوٹس جاری کر دیتے ہیں اور اسی لئے انتہائی

۱۔ دارالعلوم حقانیہ کا سالانہ جلسہ دستار بندی جو ایک عرصہ تک باقاعدگی سے ہر سال ہوتے رہے اور مولانا مرحوم بھی بالالتزام اس میں شریک ہوتے۔

۲۔ مولانا کا بے لوث تعلق، تواضع اور للہیت کی گواہی۔

۳۔ مکتوب الیہ وہاں کسی دینی تقریب اور جلسہ میں شمولیت کے لئے تشریف لے گئے۔

۴۔ تربلیہ کے قریب دریائے سندھ پر سپورٹ کشتی پل سرحد میں داخلہ کا ایک ذریعہ تھا۔

۵۔ خان عبدالقیوم خان۔

قدم اٹھایا جاتا ہے۔ ورنہ صرف شہر مردان ہوتی میں داخلہ کی مانگت کافی تھی یا صرف تقریر پر پابندی بس کرتی تھی لیکن جب تک ضلع مردان کے کسی چپے زمین پر میرا قدم ہو۔ ”زنان مردان“ کو اپنی ناموس کا خطرہ رہتا ہے۔ اگر آپ حضرات تین آدمی کا وفد ان کے پاس سے جا کر یہی عرض کریں کہ پابندی اٹھائی جائے تو غالب یعنی ۹۹ امید ہے کہ پابندی اٹھ جائے گی۔ یہی مضمون میں تنگی والوں کو بھی لکھ رہا ہوں ایک علیحدہ وفد اگر پشاور سے بھی ملے۔ تو مفید ہوگا میں تو اپنی تکلیف سے بے نیاز ہو کر زیارت کیلئے آجاتا لیکن شاید آپ تک پہنچ نہ سکوں۔ سب احباب کی خدمت میں سلام عرض ہے۔ احرار دوستوں سے عرض ہے کہ اب زیادہ غیرت سے کام کرنے کا وقت ہے۔ منزل مقصود قریب ہے تنظیم کی زیادہ ضرورت ہے میرے لئے طلبہ و علماء سے دعا کی درخواست کر دیں۔

ایک بات اور ہے کہ آپ حضرات اس آخری دور میں محترم میاں جعفر شاہ کا امتحان بھی کر لیں۔ دو آدمی ان سے عرض کریں کہ مردان کا نوٹس منسوخ کر دیں ورنہ کم از کم پیہور سے آنے کی اجازت دیں۔ اگر اس طرح ہو جائے تو مجھے ہری پور کے پتے سے اطلاع دیں۔ معرفت حکیم عبدالسلام صاحب۔ فقط۔ ۴ اپریل ۱۹۵۴ء



حضرت مولانا المحترم عبدالحق صاحب زید مجدہ

اسلام علیکم۔ میں نے ایک عرضیہ پہلے بھی ارسال کیا ہے۔ ایک خط وزیر اعلیٰ سرحد کی خدمت میں میں نے تفصیلی لکھا ہے۔ اگر اکوڑہ کے دو آدمی میاں جعفر شاہ صاحب سے ملکر نوٹس منسوخ کرانے کے لئے کہیں تو معمولی بات ہے۔ ورنہ کم از کم آپ مردان ضلع کو عبور کرنے کی اجازت لیکر مجھے جناب حکیم محمد عبدالسلام صاحب ہری پور کے توسط سے اطلاع دے سکتے ہیں یعنی یہ بھی ہو سکتا ہے کہ پابندی بدستور رہتے ہوئے صرف گزرنے کی اجازت ہو جائے اس طرح میں پیہور سے بذریعہ کشتی اٹک عبور کر کے، ٹوپی کے رستے آسکوں گا۔ یہ جناب کے تاکید حکم کی وجہ سے عرض کرتا ہوں اور اپنے اشتیاق زیارت کی وجہ سے بھی۔ ورنہ بڑے بڑے حضرات کی موجودگی میں میری ضرورت قطعاً نہیں اور یہ امر اگر ہو کہ پشتوں میں ترجمانی کی ضرورت ہو، سب احباب اور بزرگوں کو سلام۔ فقط۔ (۱۹۵۴ء)




حضرت مخدوم مکرم۔

اسلام علیکم ورحمۃ اللہ وبرکاتہ۔ ضلع پشاور کے بیس دن کے دورہ کے بعد گھر آکر والا نامہ (پرو عدد) پڑھا۔ جناب اگر ہمدردی اور دعا نہ کریں گے، تو کون کریگا۔ آپ حضرات ہی کی دعاؤں کے سہارے جیتے ہیں۔

سے مردان شہر کو یہ اصناف مولانا کی ادبی اور نظریاتی جدت آفرینی کا ایک دلچسپ نمونہ ہے۔

الحمد لله تعالیٰ تم الحمد لله تعالیٰ کل الحمد حسب الحكم اجلاس کیلئے حاضر ہوں گا۔ دعا کا طالب ہوں۔ سب احباب و طلبہ کو سلام۔ اگر گستاخی معاف کریں تو یہ تکلیف بھی دوں گا کہ احرار دوستوں سے عرض کریں کہ میرے آنے سے پہلے پہل ۴ فرس ممبری وصول کر کے ممبر بھرتی کرتے رہیں تاکہ تنظیم جدید میں جلدی ہو۔ فقط (اپریل ۱۹۵۴ء)



حضرت مولانا سے محترم زید کرم  
اسلام علیکم۔ حسب الحكم ۳ اپریل کو براہ مردان غالباً عصر تک آجاؤں گا۔ انشاء اللہ تعالیٰ دعا فرمائیں،  
سب کو سلام۔ فقط (۲۳ مارچ ۱۹۵۵ء)



محترم و مکرم مولانا صاحب زید کرم  
اسلام علیکم ورحمۃ اللہ۔ حسب الحكم حاضر ہوں گا۔ انشاء اللہ ۳ اپریل کو بارہ بجے تک پہنچنے سے ٹوپی تک بذریعہ ٹانگہ پہنچ جاؤں گا۔ ٹوپی سے اگر تہا نگیرہ کا یا کوئی اور راستہ نہ ہو تو حسب عادت مردان جا کر وہاں سے نوشہرہ ہو کر آؤں گا۔ اور اس طول عمل اور وقت سفر کا ثواب ان ارواح خبیثہ کے نام ایصال کروں گا جو میرے داخلہ پنجاب کی مخالفت کی اصل محرک ہیں۔ تمام ارباب علم و عمل۔ اصحاب نظم و نسق اور احباب کی خدمت میں سلام عرض ہو (۲۵/۳/۵۵)



حضرت مخدوم مولانا زید کرم  
اسلام علیکم ورحمۃ اللہ وبرکاتہ۔ حاضری کا خط تو میں نے کچھ ہی دیا لیکن آپ حضرات کا بڑا اشتہار پڑھا۔ حیران رہ گیا کہ اتنے اونچے اور بڑے حضرات اور بے بدل خطباء کی موجودگی میں مجھ جیسے خادم کو بلانے کے لئے کیوں اتنا اصرار تھا۔ معلوم ہوا کہ یہ محض ذرہ نیازی ہے جس کا دلی شکریہ ادا کرتا ہوں۔ حاضری کی کوشش حسب تحریر سابقہ براہ پیشاورد ٹوپی۔ مردان کروں گا۔ الا آنکہ دن یونٹ کے اعلان سے واقعہ پنجاب کی یا بندی ختم ہو جائے تو۔ لیکن ابھی اس کا علم نہیں۔ سب احباب اور ہیڈ ماسٹر صاحب ہائی سکول کی خدمت میں سلام سنوان عرض ہو۔ فقط۔ والسلام۔



بشرف ملاحظہ حضرت مخدوم مولانا صاحب زید کرمہ

اسلام علیکم ورحمۃ اللہ وبرکاتہ، انشاء اللہ حسب الحکم میں دارالعلوم حقانیہ کے سالانہ (یا تو لیسوی) اجلاس میں حاضر ہوں گا اگر مجھے ۱۸ مارچ عصر تک واپسی کی اجازت ہو تو مہربانی ہوگی۔ "بیرے کاموں سے میری زنت بہت تنگ ہے۔" ۱۷ مارچ کو میں انشاء اللہ تعالیٰ پانچ گڑھی سے بجے دن کے قریب پہنچ جاؤں گا۔ سب اجاب کو سلام۔ ۱۷ مارچ کو دن کے وقت یارات کے وقت اور ۱۸ مارچ کو قبل از عصر تک مجھے حکم دے سکیں گے۔ اگر ۱۸ مارچ کو اجازت نہ دیں گے تو ایک جگہ جمعیتہ العلماء اسلام کی تنظیم کے کام میں تصدیق واقع ہوگا۔ اگرچہ میں حکم کی تعمیل پھر بھی کروں گا۔ سابق جرنیل اجرار، منصف علماء کرام جن کے نام یاد نہیں ہیں۔ اور محترم مولانا حاجی احسان اللہ صاحب حضرت مولانا حافظ من اللہ صاحب (اختصار) حضرات مدرسین غازی ملا صاحب، مولانا رزاق صاحب مولانا تاضی عبدالودود صاحب شمس الدین صاحب وغیرہ کو اسلام علیکم۔ (۱۵ مارچ ۱۹۵۷ء)

حضرت مخدوم مکرم زید کرمہ

اسلام علیکم۔ میں انشاء اللہ خیبر میں سے ۲۱ کی صبح کو نوشہرہ پہنچوں گا۔ اطلاعاً عرض ہے۔ فقط۔ ۱۷

حضرت مولانا صاحب مدظلہ

اسلام علیکم ورحمۃ اللہ وبرکاتہ۔ واللہ اعلم نے معزز کیا۔ عرض ہے کہ حضرت مولانا احمد علی صاحب ذی القعدہ میں میں بھی تشریف نہ لاسکیں گے۔ آپ کے بھیجے ہوئے اسی آدمیوں کی جماعت قرآن پڑھ رہی ہے۔ باقی ہم لوگ حاضر ہیں میں نے مرزا والوں کو (مولانا پیر مبارک شاہ صاحب کو) لکھا ہے کہ آپ سے مل کر بات کریں ۱۶-۱۷-۱۸ مئی میں سے دردنوں میں وہ کانفرنس کریں تو آپ سے مشورہ کریں اور آپ بھی اعلان فرمادیں اگر آپ کا اتفاق نصف ذی القعدہ تک ہو سکے تو ایسا سہی مگر حضرت امیر مرکزہ یہ شریک نہیں ہو سکیں گے۔ اب آپ کی مرضی غالباً آپ جلد نہ کر سکیں گے۔

سالانہ کی عربی۔ حوال سے ہے۔ مولانا کی جدت طرازی ہے مولانا کے ہنگامہ حیات کو اپنے اندر سمیٹا ہوا کیا عجیب جملہ ہے۔ عربی شاعر نے اسی کو اس انداز میں بیان کیا۔ اذکانت النفوس کباراً تعبت فی مرادھا الاجسام۔ یہ پورے نام حافظ فضل من اللہ کی تلخیص حافظ من اللہ سے فرمائی۔ یہ فتنہ خاں میں انہیں غازی کا لقب دیا گیا۔ مولانا سید قدرت شاہ مرحوم نام تھا۔ ہمارے مولانا شیر علی شاہ صاحب کے والد بزرگوار دارالعلوم کے خاص ترین خدام میں سے تھے۔ یہ مراد ماشر عبدالرزاق سنگین صاحب ہیں۔ یہ شاعر و ادیب مدرسہ تعلیم القرآن کے ایک سابق استاد۔ یہ گھڑی سازی کا کام کرتے تھے۔ مرحوم ہیں۔ یہ سب مولانا اور ان کی جماعت اور دارالعلوم کے خاص ابتدائی کارکن اور خدام تھے۔

یہ شیخ التفسیر مولانا لاہوری مرحوم دارالعلوم کے جلد دستار بندی کیلئے دعوت دی گئی تھی۔ یہ فضلہ حقانیہ کی ایک بڑی تعداد فراغت کے بعد حضرت کے درس تفسیر میں شرکت کرنے لاہور جایا کرتی تھی۔ یہ جمعیتہ العلماء اسلام کے دینیہ اور مرگرم بزرگ۔ اب مرحوم ہیں۔ اللہ مولانا احمد علی لاہوری

خیال میں اہل مردان سے ماہ ذی القعدہ کے اندر کرنے کا فیصلہ کر لیں اور حضرت امیر مرکزیہ کی شرط کو اڑا دیں سب احباب کو سلام۔ فقط جواب سے جلد سرفراز فرمائیں۔ (۲۹ اپریل ۱۹۵۸ء)



بملاحظہ اقدس حضرت مخدوم مولانا عبدالحق صاحب مدظلہ

اسلام علیکم ورحمۃ اللہ وبرکاتہ۔ امیر العلماء حضرت مولانا احمد علی صاحب نے ۲۳ جون کو لاہور میں مغربی پاکستان کے چیدہ چیدہ علماء کرام کی مجلس مشاورت طلب فرمائی ہے۔ جس میں جناب کی شرکت از حد ضروری ہے۔ تشریف لاکر ممنون فرمائیں۔ اجلاس صبح ۸ بجے سے ۱۱ بجے پھر بعد دوپہر ۳ بجے سے ۵ بجے تک۔ پھر بعد عشاء ۹ بجے سے ۱۱ بجے تک ہو کریں گے۔ ایجنڈا حسب ذیل ہے۔

۱۔ سلف صالحین و ائمہ دین کی علمی و عملی رہنمائی میں قرآن و حدیث کی حفاظت۔

۲۔ مخالفین اسلام اور نئے فلسفوں سے اسلام کا دفاع۔

۳۔ تبلیغ و اشاعت اسلام کتاب و سنت کی روشنی میں۔

۴۔ اصلاح معاشرہ۔

۵۔ تصنیف و تالیف۔ ۶۔ خدمت خلق و تربیت اخلاق۔ ۷۔ تنظیم مدارس دینیہ۔

۸۔ دیگر امور با اجازت صدر۔

محترم المقام ٹال نہ دیجئے آپ کی رائے سے ہمیں بڑی تقویت پہنچے گی۔ علماء کی تنظیم نہ ہو تو ان کو غلط استعمال کرنا آسان ہو جاتا ہے۔ فقط (۱۱ جون ۱۹۵۹ء)



حضرت مولانا مدظلہ!

اسلام علیکم ورحمۃ اللہ وبرکاتہ! ایک عربینہ پہلے ارسال کیا گیا ہے۔ حضرت مولانا احمد علی صاحب مدظلہ نے ارشاد فرمایا ہے کہ میں پھر تشریف آوری کیلئے تاکہید کروں۔ ساتھ ہی یہ بھی ارشاد فرمایا ہے کہ چار پانچ بزرگوں کا ایک دن پہلے تشریف لانا ضروری ہے۔ پانچ آپ سے لئے بھی انہوں نے مجھے حکم دیا ہے۔ مخدوم محترم کھلے اجلاس میں مسائل کا تصفیہ نہیں ہوا کرتا۔ ہمیشہ اکابر پہلے مشورہ کر لیا کرتے ہیں۔ پھر کھلے اجلاس میں پیش کرتے ہیں۔ اس لئے مؤدبانہ درخواست ہے کہ جناب کا ۲۲ جون کی صبح تک پہنچنا بہت ضروری ہے۔ تاکہ آپ چار پانچ اکابر مل کر مسائل منقح کر سکیں کام کی اہمیت کے پیش نظر امید ہے کہ تکلیف برداشت کریں گے۔ سب کو سلام۔ (۱۱ جون ۱۹۵۹ء)



حضرت مولانا مدظلہ!

اسلام علیکم۔ راولپنڈی میں زبانی فیصلہ ہو گیا تھا۔ دعا فرمائیں۔ اس کے مطابق عمل کرنے کی توفیق ہو جائے۔  
تمام اہل علم کو سلام مسنون۔ فقط (۹ جون ۱۹۶۲ء)



حضرت مولانا مدظلہ!

اسلام علیکم۔ آج لاہور پہنچنے کے بعد جناب کا مکتوب گرامی پڑھا۔ جس میں حقانیت کے جلسہ کی صدارت والے  
مضمون کی تردید کے لئے حکم تھا۔

میرے محذوم و مطاع! یہ تردید ۱۳ جولائی ۱۹۶۲ء کے ترجمان اسلام میں شائع ہو چکی ہے۔ ملاحظہ فرمائیں۔  
مگر آنکہ جمعیت علماء اسلام کا کام عجلت اور زور سے چلانا ہے۔ تاکہ غلط کاروں کو موقع نہ ملے۔ تمام احباب  
کو سلام۔ فقط (۲۶ جولائی ۱۹۶۲ء)



حضرت مولانا!

اسلام علیکم۔ کیا موجودہ حالات میں رات کو روشنی اور جلسے ہو سکتے ہیں۔ آپ نے والا نامہ ۹ دسمبر کو  
لکھا ہے۔ جس دن بھارتی درندوں نے اچانک لاہور پر حملہ کیا تھا۔ میں اس وقت سے یہاں ہوں۔ اللہ تعالیٰ نے  
خاص مدد فرمائی ہے۔ دعا کریں اگر آپ کا جلسہ قائم ہی رہا تو ۲۴ اکتوبر تک صلح ملتان میں آنا پڑے گا۔ محذوم پور جانا ہے۔  
پروگرام مشکل ہے کہ ملتان جاؤں پھر واپس آؤں۔ لیکن حکم کی تعمیل انشاء اللہ تعالیٰ کی جائیگی اور اس پر مزید بحث ملتان  
میں وفاق المدارس کے موقع پر ہو سکے گی۔ فقط (۸ ستمبر ۱۹۶۵ء)

لے معلوم نہیں کس معاملہ کی طرف اشارہ ہے۔

۳۔ دارالعلوم کے عظیم الشان جلسہ دستار بندی ۱۹۶۲ء میں کئی اہم قرار دادیں پاس ہوئیں جن میں ایک منکرین حدیث  
اور ان کے سرخیل مسٹر غلام محمد پرویز کی تکفیر پر مشتمل تھی۔ اس اجلاس میں ملک کے مشاہیر علماء کے علاوہ حکیم الاسلام  
قاری محمد طیب صاحب بھی موجود تھے مگر جلسہ کی صدارت کوئی اور صاحب کر رہے تھے، اخبارات نے اس نشست  
کی صدارت جلسہ قاری محمد طیب صاحب کو منسوب کی، ہلکی حالات اور نزاکتوں کی وجہ سے کئی اور قرار دادیں ان کے  
سفر پاکستان میں رکاوٹیں ڈال سکتی تھیں اس لئے خود قاری صاحب مدظلہ کے حکم سے وضاحتی تردید ضروری سمجھی گئی۔  
۳۔ پاک بھارت جنگ جاری تھی اور بلیک آؤٹ لازمی تھی۔

حضرت مولانا عبدالحق صاحب مدظلہ العالی

اسلام علیکم ورحمۃ اللہ وبرکاتہ! گرامی نامہ کا جواب لکھنا تھا مگر غلطاً بعد غد کرتے کرتے ڈیپٹی گرامی نامہ میں گویوں کا ذکر تھا۔ اور یہ بھی کہ ذرا رعایتی نرخ پر ہوں حکم کی تعمیل کی گئی رمضان میں آپ کی خاطر دو تیار کی گئی، دو سو روپے گولیاں ہیں۔ معیار ہی دو خانہ ۱۲ روپے سینکڑہ کے حساب سے اشتہار کے مطابق سپلائی کرتا ہے۔ میں نے خاص رعایت کر کے سات روپے سینکڑہ کے حساب سے پیش کی ہیں۔ چودہ روپے کے سوا محصول ڈاک ایک روپیہ ہے۔ اس طرح دس روپے کی رعایت ہوتی۔ دوسری رعایت یہ ہے کہ ان گویوں کا سائز بڑا ہے۔ صرف ایک ایک گولی گرم دودھ سے استعمال کرنی ہوگی۔ بہتریاں موجودہ نرخوں میں پوری رعایت ہوگئی ہے۔ یہاں اگر حق کے مطالعہ سے محروم ہوں باطل کا مطالعہ تو ہوتا ہی رہتا ہے۔ رمضان شریف کا آخر ہے۔ دعا کریں کہ عتیق من النار میں شامل ہو جاؤں۔ حضرت مولانا سمیع الحق صاحب کو سلام۔ فقط (۸ جنوری ۱۹۶۶ء)

حضرت مولانا صاحب مدظلہ

اسلام علیکم ورحمۃ اللہ۔ گرامی نامہ نے مشرف فرمایا۔ چونکہ آپکی فرمائشی دوامیر سے نام مسئلہ گرامی نامہ میں عنماً درج تھی۔ اور وہ گرامی نامہ میرے پاس تھا خیال تھا کہ دو خانہ نے تعمیل نہ کی ہوگی۔ اس لئے مجھے دو بنانی پڑی اور آپکی وجہ سے دو تین اوروں کو بھی فائدہ پہنچ گیا۔ پھر میرا مقصد نرخ میں بھی رعایت تھا۔ خدا جانے اس میں کہاں تک کامیاب ہو سکا۔ بہر حال آپکی صحت اور دلانہی عمر ہم سب کی مشترکہ مقصد ہے۔ اللہ تعالیٰ اسی طرح کرے اور آپ سے اسلام اور دارالعلوم کی خدمت لیتا رہے۔ بلکہ مولانا سمیع الحق صاحب اور سب بیت الحق والوں کو اسکی توفیق دے سب احباب کو سلام۔ فقط

مولانا ماہر طبیب اور عازق حکیم بھی تھے، درائیاں ہی ان کے گذر بسر کا ذریعہ تھا۔ وہ بھی علماء و احباب پر نہایت واجبی و ام سے اٹھ جاتی۔ لاہور سے آکر اپنے گاؤں بھن میں قیام پذیر تھے۔ حق سے مراد ماہنامہ الحق ہے۔ جو گاؤں کے پتہ پر نہیں جاتا ہوگا۔

حضرت والد ماجد مدظلہ اور پھر ہم سب بھائیوں اور بچوں کے ناموں میں الحق ایک لازمہ سبب چکے برسہ بھی الحق اور دارالعلوم بھی حقانیہ مکتوب نگار نے ساری بات سب بیت الحق کے جملہ میں سمیٹ دی۔




حضرت مخدوم و مکرم زید کریم

اسلام علیکم۔ ۶ فروری ۱۹۶۶ء کو صبح پندرہ بجے دفتر جمعیتہ علماء اسلام پاکستان چوک رنگ محل لاہور میں مرکزی مجلس شوریٰ کا اجلاس ہوگا، آپ کی شرکت ضروری ہے۔ امید ہے کہ وقت مقررہ پر تشریف لاکر ممنون فرمائیں گے۔

ایجنڈا:۔ ۱۔ معاہدہ تاشقند ۲۔ متحدہ اسلامی محاذ ۳۔ تنظیم جدید و اسلامی قوانین

(۳۱ جنوری ۱۹۶۶ء)

۴۔ دیگر امور باجوازت صدر۔



حضرت مولانا عبدالحق صاحب زیدت حقانیتہ و ربانیتہ

اسلام علیکم۔ گرامی نامہ نے نہ صرف مسرور کیا بلکہ دعاؤں نے ہمت افزائی فرمائی، حضرت جب میری خشک سالی پر زمانہ دراز گزار جاتا ہے تو اللہ تعالیٰ زبردستی کر کے مجھے اللہ کریم پر مجبور کرتے ہیں۔ جیسے ختم نبوت کی ردپوشی اور دوسری جہلیں اور اب یہ پورا پلہ ان کی مہربانیوں نعمتوں اور احسانوں کا شکر یہ کون ادا کر سکتا ہے۔ حضرت مولانا اگر آپ حضرات کی بے لوث خدمات رنگ سے آئیں تو دین کی ڈنگائی کتنی سہاغل مراد پر پہنچ جائے اللہ ایسا ہی فرماتے۔ مولانا! مولانا سید الحق صاحب کیلئے دل سے رات کو دعائیں فرمایا کریں۔ کہ اللہ تعالیٰ اسلاف کے آثار اقدام پر پلائے رکھیں تاکہ آپ کی نیابت اور بقا و دوام کا ہمیں یقین ہوتا رہے ابتداء سے انتہاء کا اگر اندازہ لگایا جاسکے تو تو اللہ تعالیٰ کا بے پایاں فضل ہے اگر ایسے دو تین نوجوان تیار ہو جائیں تو ہمیں لا ولدی محسوس نہ ہو کیونکہ غیر صالح ولد ولد ہی کیا ہے۔ فقط (۲۵ مارچ ۱۹۶۷ء)



مخدوم محترم حضرت مولانا عبدالحق صاحب زید کریم

اسلام علیکم ورحمۃ اللہ وبرکاتہ۔ یہی تاریخیں مدرسہ قائم العلوم ملتان کی ہیں۔ ۷ تاریخ بھکر کو دی ہے۔ ان کو لکھتا ہوں کہ وہ بدل لیں تو پھر عرض کر دوں گا۔ مگر دس بارہ دن کے اندر دوبارہ یاد دلائیں گے۔ قبلہ انسیان کا غلبہ ہے۔ اللہ تعالیٰ اپنے کاموں کیلئے خود ہی انتظامات کرتے رہے ہیں۔ اللہ تعالیٰ ہمیں مزید اخلاص و توفیق بخشیں۔ فقط۔ (۷ اگست ۱۹۶۷ء)

۱۔ غالباً رویت ہلال کے مسئلہ میں مولانا ہزاروی پابند نید و بند بختے۔ اور بلوچستان کی کسی دور افتادہ جبل

میں محبوس رہائی کے بعد کایہ گرامی نامہ لفظ لفظ، عزیمت و استقامت اور رب السجین احب الی۔ الآیۃ کا نمونہ ہے۔ باہر کی مجاہدانہ زندگی کے ہنگاموں میں خلوت ذکر و فکر اور استغراق کے مواقع کی کمی کو خشک سالی کے پیارے لفظ سے تعبیر کیا گیا ہے۔ ۱۔ احقر نابکار و گنہگار سے اکابر کی یہ شفقت ہی بس سرمایہ حیات ہے۔ ورنہ من انعم کہ من دانم۔ (س)

حضرت مخدوم مولانا عبدالحق صاحب زید کریمہ !

اسلام علیکم ورحمۃ اللہ وبرکاتہ۔ ہر چند کوشش کی کہ قدم بوسی ہو سکے یا اجلاس کی شرکت کی سعادت حاصل ہو۔ مگر کسی طرح بھی تاریخوں کی موافقت نہ ہو سکی۔ بھکر جمعیت کانفرنس اور قاسم العلوم کا جلسہ مزاجم ہیں ہفتے کے دن بھکر میں جمعیت کانفرنس ہے۔ ایک تاریخ بدل چکے ہیں۔ دوسری کی تبدیلی بہت مشکل ہے۔ بہر حال عدم شرکت کا افسوس ہے اور معافی کا خواستگار ہوں۔ فقط (یکم ستمبر ۱۹۶۷ء۔ راولپنڈی)



محترم المقام حضرت مولانا عبدالحق صاحب زید مجیدہ وکریمہ آمین

اسلام علیکم ورحمۃ اللہ وبرکاتہ؛ گرامی نامہ نے مشرف کیا تھا بدلتے ہوئے حالات نے مشرف زیارت سے محروم رکھا۔ بہر حال میں خادم اور دعاؤں کا طالب ہوں، حضرت مولانا شیر علی صاحب مدظلہ کا مکتوب بھی ملا تھا۔ بہر حال اب تو ۲۵ رجب گذر گئی ہم مرزائی ڈپٹی کمشنروں کے گھیرے میں ہیں۔ چار مقدمات اس وقت میرے خلاف قائم ہیں اور پانچواں ضلع راولپنڈی میں داخلہ تین ماہ کے لئے ممنوع۔ اللہ تعالیٰ کا شکر ہے کہ اطمینان ہے اور جو کچھ ہو رہا ہے۔ اسکی حکمت و مشیت کے تحت ہونے کا یقین ہے۔ والعاقبۃ للمتقین۔

دعا فرمائیں کہ مجانا اس زمرہ میں داخل فرمائیں اور بھی بے انتہا ہر بانیاں سب کی سب مجانا ہیں۔ بہر حال تعمیل ارشاد میں تصور معاف فرمائیں گے۔ دارالعلوم حقانی اسم باسمی ہے۔ اللہ تعالیٰ یہاں کے متوسلین اور خوشہ چینیوں کو جنتہ اللہ دین کی خدمت کی توفیق بخشیں نفقات کی ذمہ داری خود حل و علی نے رکھی ہے۔ موجودہ مدارس عربیہ اسکی غیبی امداد کے مظاہر ہیں۔ اللہ تعالیٰ آپ حضرات کی مساعی میں برکات فرمائیں۔ آمین۔ فقط (اگست ۱۹۶۸ء)



محترم المقام حضرت مولانا صاحب زید کریمہ

اسلام علیکم۔ میری پرانی بات کو منسوخ سمجھیں ارکان جمعیتہ ضلع پشاور سے گفتگو کے بعد میں اس نتیجہ پر پہنچا ہوں کہ ایک عالم کو ہم بہر حال ترجیح دیں گے۔ آپ ہر سہ حضرات بلکہ تحصیل چارسدہ کے بزرگ کو ملا کر ہر چہا حضرات کا فی سبیل اللہ ملانا یا مسلمانوں جیسی محبت ضروری ہے اور مجی جو مسلمان اسی لحاظ سے محبت کرے یا تعاون۔ ہم اسکی قدر کریں گے۔ میں ۲۷ اگست کو آ رہا ہوں۔ انتظار فرمائیں۔ فقط (۲۵ اگست ۱۹۶۸ء)



لے معلوم نہیں کس معاملہ کی طرف اشارہ ہے۔

حضرت مخدوم مولانا عبدالحق صاحب زید مجدہ دکریمہ و لطفہ آمین

اسلام علیکم ورحمۃ اللہ - اللہ تعالیٰ نے جو نہر شریعت کی آپ کے ذریعہ جاری کرائی ہے۔ اس کو تا قیامت جاری رکھے اور آپ کے خلفِ رشید کو بھی اسی طرح بنائے رکھے۔ آمین۔ مجھے ٹائیفاؤں سے فریش ہوں۔ دعا ہے صحت کی درخواست ہے۔ خود بھی کریں اوروں سے بھی کریں۔ میں نے ایک کام کا مولانا مسرت شاہ صاحب کے ذریعہ عرض کیا تھا۔ جناب نے فرمایا تھا کہ ان کے ذریعہ یا بدیشی کے خان صاحب کے ذریعہ کیا جائیگا۔ ہر دسمبر تاریخ ہے۔ اگر توجہ فرمائیں ہربانی ہوگی۔ فقط



محترم المقام شیخ الحدیث حضرت مولانا عبدالحق صاحب مدظلہ

اسلام علیکم۔ جناب کو معلوم ہے کہ یکم جنوری ۱۹۷۰ء کو بروز جمعرات لاہور میں صوبائی جمعیت علماء اسلام مغربی پاکستان کی مجلس عمومی کا اجلاس محکم حضرت مولانا محمد عبید اللہ انور صاحب امیر صوبائی قرار ہونا پایا ہے۔ ہربانی فرما کر اپنے صلح سے دو سے پانچ تک صحیح نمائندے اس اجلاس میں شریک کریں اور خود بھی تشریف لائیں۔



محترم المقام سیدی مولانا محمد عبدالحق صاحب سلمہ ربہ الحق آمین

اسلام علیکم ورحمۃ اللہ وبرکاتہ! آپ کے حلقے کے حالات ہر ایک سے پوچھتا رہتا ہوں۔ الحمد للہ تعالیٰ کہ حالات بہت اچھے بلکہ بہت ہی اچھے ہیں۔ شاید آپ اور حضرت مفتی صاحب کو ٹی خاص و طیفہ پڑھتے ہیں جو ہم کو نہیں بتایا۔ خیر اللہ تعالیٰ آپ کو ہر لحاظ سے اور ہر مورچہ پر کامیاب فرمائے۔ آمین۔ ملک بھر میں حالات امید افزا ہیں۔ اور صرف اللہ تعالیٰ کا فضل و کرم اور غیبی امداد ہے اور وہ اونچے بندوں کے اخلاص کی وجہ سے ہے۔ والحمد للہ کل الحمد والشکر لہ کل الشکر۔

محترم! چیز زنی وغیرہ علاقہ میں حضرت مولانا فضل مولیٰ صاحب کی شدید ضرورت ہے۔ تعلیم بھی ختم ہو چکی ہے۔ وہ فارغ بھی ہیں اور اس علاقے میں ان کی اشد ضرورت بھی ہے۔ اس لئے درخواست ہے کہ ان کو جاننے کی اجازت عنایت فرما کر اہل جمعیت کو مشکور فرمائیں۔ بلکہ ان کو بعض حضرات کے نام خطوط بھی دیدیں۔ آپ نے جمعیت کے خدام کی درخواست مان کر انتخابی میدان میں آنا برداشت کر کے اہل دین پر بڑا احسان فرمایا ہے۔ کیونکہ

مولانا الحاج میاں مسرت شاہ صاحب کا خیل دارالعلوم کے رکن رکین۔ دارالعلوم کے دوسرے سرکردہ خدام اور رکن الحاج بشیر افضل خان صاحب مرحوم۔ ۱۹۷۰ء کا ہنگامہ خیر ایکشن جن میں یہ دونوں حلقے نہایت مضبوط تھے۔ دارالعلوم حقانیہ۔

لنڈن امریکہ دنیا کے کفر اول و حلقے میں یہی سننے کی منتظر ہوگی کہ اسلام ماننے والے اور علماء کے ساتھ وابستہ کتنے آدمی کامیاب ہوئے۔ وہ آج اپنی محنت صنائع ہوتی دیکھ کر گھبراہٹ اور مایوسی کے شکار ہیں۔ حضرت مولانا سمیع الحق صاحب کی جوں جوں عمر بڑھتی جا رہی ہے۔ ان کو ذمہ داری کا احساس، ابقاء دین کی اہمیت اور اس کے صحیح طریقوں کی معرفت بڑھتی جا رہی ہے۔ اور ہماری توقعات کا خواب پورا ہوتا جا رہا ہے۔ اللہ تعالیٰ ان کو آپ کا صحیح جانشین اور صدقہ جاریہ بنا لیں۔ آمین۔ اگر لقیٹی کامیابی اور اعلیٰ پوزیشن کا خیال نہ ہوتا تو میں ان کے میدان میں آنے کی رائے دیتا۔ امید ہے کہ آپ مولانا فضل مولیٰ کے بارہ میں درخواست کو شرف قبول بخش کر سرفراز فرمائیں گے۔

ہاں مولانا شیر علی صاحب اور دوسرے علماء کرام کو سلام بھول گیا۔ وہ ضرور عرض کر دیں۔ فقط (۲۱ ستمبر ۱۹۷۰ء)



حضرت مولانا المعظم وسیدنا المکرم مولانا عبدالحق صاحب زید کرمہ و مجددہ۔ آمین

اسلام علیکم ورحمۃ اللہ وبرکاتہ، حامل عریضہ ہذا مولانا عزیز الرحمن صاحب۔ دورہ حدیث شریف کے لئے آپ کے ہاں آرہے ہیں۔ انہوں نے موروثیت کے خلاف عظیم جہاد کیا ہے۔ راولپنڈی میں جمعیتہ طلباء اسلام کے صدر اور بانی تھے۔ بہترین کارکن ہیں۔ اہل علم کے خاندان سے تعلق رکھتے ہیں۔ اگر تاخیر مانع ہو تو ان کو مستثنیٰ کر کے علم پروری اور بندہ نوازی فرمائیں۔ ان کا داخلہ ضروری ہے۔ باقی حالات اچھے ہیں انشاء اللہ تعالیٰ سرحد میں جمعیت کی حکومت بنے گی۔ اطمینان رکھیں اور دعا جاری رکھیں۔ اگر کسی وقت محترم رفیق خان تاج محمد خان صاحب سے مل لیا کریں۔ تو اکابر کی سنت کے عین مطابق ہوگا۔ باقی میں نے محترم حکیم صاحب نوشہرہ کو کہہ سن کر اپنا فرض ادا کر دیا تھا۔ اپنے محترم عزیز مولانا سمیع الحق صاحب سے بھی درخواست ہے کہ میری پیروی نہ کریں بلکہ ذرا سی نرمی اختیار فرمائیں۔ پشاور، مردان کی تقریروں میں ہم نے الزامات اور سباب کے پورے جوابات دیدئے تھے ہمیں آپ کی دعا چاہئے۔ فقط و اسلام علی اہل المودۃ والمحبۃ و اہل العلم و طلب العلم۔ (۸ جنوری ۱۹۷۱ء)



بملاحظہ اقدس جناب مولانا عبدالحق صاحب زید مجددہ و کرمہ

اسلام علیکم ورحمۃ اللہ وبرکاتہ، یہ مولانا محمد امین صاحب ولد برہان الدین صاحب ساکن بکوال ضلع جہلم کے رہنے والے ہیں انہوں نے دورہ حدیث مولانا غلام اللہ خان صاحب کے مدرسہ میں کیا ہوا ہے اور منشی فاضل ہے جسکی سند صنائع کر دی ہے۔ اب مولوی فاضل کا امتحان دیا ہوا ہے۔ یہ ہمارے برسہا برس کے رفیق ہم خیال دوست ہیں ان کی

لہ دارالعلوم کے فاضل حضرت مولانا ہزاروی کے خادم خاص پرائیویٹ سیکرٹری اور مولانا کے جاری کردہ اخبار الجمعیتہ کے مدیر بھی رہے۔

میں شاید محکمہ اوقاف اپنی تحویل میں سے اس لئے ان کو منظور سرکار کسی مدرسہ کی تصدیق کی ضرورت ہے اور ایسے ادارے کی سند ضروری ہے۔ اگر آپ اس قسم کی سند عنایت کر دیں کہ مولانا محمد امین ولد برہان الدین صاحب ساکن چکوال ضلع جہلم نے دورہ حدیث سمیت کتابیں پڑھ لی ہیں۔ ادارہ دارالعلوم حقانیہ کوڑہ خشک اسکی تصدیق کرتا ہے۔ کہ یہ فارغ التحصیل عالم ہیں اور امامت خطابت کے ہر طرح اہل ہیں۔ نیچے دارالعلوم حقانیہ کی مہر اور مہتمم صاحب کے دستخط ہوں۔ تو یہ آپکی مہربانی ہوگی بہر حال جو طریقہ آپ مناسب سمجھیں وہ استعمال کریں۔ یہ پرنے کا رکن اور فارغ ہیں۔ فقط (یکم جون ۱۹۷۱ء)



مخدوم مکرم مولانا عبدالحق صاحب حقانی زید مجدہ واطیل عمرہ وادیم طلحہ (آمین)

اسلام علیکم ورحمۃ اللہ وبرکاتہ، آج صبح اخبار جنگ میں ایک چھوٹا سا نوٹ شائع ہوا ہے۔ جس میں حضرت کے بارہ میں درج ہے کہ انہوں نے متحدہ محاذ کی تجویز پر اظہار ناپسندیدگی کیا ہے۔ اور اسکی وجہ نیشنل کی طرف سے حضرت کی نقلیں اتارنے کو بھی بتایا گیا ہے۔ بہر حال نوٹ آپ ملاحظہ فرمائیں۔ بعض آدمیوں نے اس نوٹ کو حضرت مولانا سمیع الحق صاحب (اطیل عمرہ وزید فضلہ) کی طرف منسوب کرنے کی کوشش کی۔ جس کا میں نے جواب دیا کہ ایسا ہوتا تو وہ حضرت مولانا کی نقلیں اتارنے کی بات کو نہ اچھالتے۔ نہ ان سے یہ توقع ہے۔ بہر حال پریسنگ ٹریڈ کا زمانہ ہے۔ دشمن گھات میں تاک لگائے بیٹھے ہیں۔ خدا خدا کر کے عرصہ دراز کے بعد حضرت لاہوری، حضرتہ درخواستی حضرت رائے پوری، حضرت ہالہی شریف اور حضرت دین پوری وغیرہم کی برکات سے علماء حق کی تنظیم کی ناک لگ گئی ہے۔ اسلام کے دشمن اسکو برداشت نہیں کر سکے۔ ایسا نہ ہو کہ اس اخباری (غیر ذمہ دارانہ) نوٹ سے بحث و تھیص اور باہمی اختلافات کا دروازہ کھل جائے۔ اگر ایسا ہوا تو خواہ مخواہ ہم میں پھوٹ ڈالنے کیلئے آپ حضرات کا نام استعمال کیا جائیگا جو بہت منحوس ہوگا۔ آپ ظاہری حالات کے سوا اپنی روشن ضمیری اور روحانیت سے بھی سمجھ سکتے ہیں۔ کہ ہر دوسری بات ہمارے اندر کسی دشمن کا تفرق زیادہ مضر ہے۔ اسی وجہ سے عرض ہے کہ آپ ہر دو ظاہری و باطنی اسباب کی وجہ سے بہتر طریقہ کار تجویز کر سکتے ہیں۔ لیکن خادم کی تجویز یہ ہے کہ آپ کی طرف سے اس نوٹ کی اس طرح تردید ہو جائے۔ اخبار جنگ میں اس قسم کا نوٹ شائع ہوا ہے۔ اس نوٹ سے میرا کوئی تعلق نہیں ہے۔ سوال نیشنل پارٹی یا قیوم گروپ کی سابقہ تلخیزوں اور غلطیوں کا نہیں ہے۔ ہمارے قائد جمعیتہ حضرت مولانا مفتی محمود صاحب مدظلہ نے ماضی میں تمام طرح کے مخالفین کی غلطیوں کو معاف کر دینے کا اعلان کر کے اسلامی خلائی بلندی کا ثبوت دیا تھا۔ ہمارے سامنے صرف اور صرف ملک و ملت کا مفاد ہونا چاہئے۔ میں جمعیتہ علماء اسلام کے فیصلوں سے کسی طرح انحراف نہیں کر سکتا۔ فقط (۵ ستمبر ۱۹۷۱ء)

دارالعلوم لاہور سے کسی مستند عالم کی صلاحیت کے تصدیقی الفاظ تو دئے جاسکتے ہیں مگر دارالعلوم سے فارغ التحصیل ہونے کی سند کسی بھی غیر قابل کو ہرگز نہیں دی جاسکتی۔ نہ بھی دی گئی ہے۔

سند کے ایکشن کے نیپ پیسٹریک کے اشتراک سے جمعیتہ کو سرحد میں حکومت بنانے کا مسئلہ درپیش تھا۔ نیپسٹریک میں شدید اختلاف ہوئی تھی۔ انڈیا کان اور رضا کار اور خود واقعہ کے علاوہ حضرت مولانا مدظلہ کی بھی نیپسٹریک اشتراک عمل رائے نہیں تھی۔ مگر مخالفین

براری کے لئے من گھڑت بیانات اخبارات میں شائع کرتے رہے ایسے ہی ایک معاملہ پر یہ مکتوب لکھا گیا۔ مولانا ہزاروی اس اشتراک پر اصرار تھے

مگر حکومت کی تشکیل کے کچھ عرصہ بعد یہ اشتراک ان کے جمعیتہ سے الگ ہونے پر منتج ہوا۔

کی شرح اجمال الشیم ہے۔

۲۔ تیسیر المبتدی

قواعد زبان پر ابتدائی رسالہ ہے جو مدرسہ اداویہ مخفانہ بھون کے زمانہ قیام میں تالیف کیا تھا۔

۳۔ تیسر المنطق

۴۔ تیسر النحو۔ ترجمہ نحویر

ماخذ

اس مضمون کی تحریر میں حسب ذیل کتابوں سے استفادہ کیا گیا ہے۔

نظیر احمد تھانوی	انوار المنظر فی آثار النظر	مجلس صیانتہ المسلمین لاہور (۱۳۸۸ھ)
عبد اللہ گنگوہی	اکمال الشیم	ادارہ اشرفیہ پاکستان کراچی (۱۳۷۹ھ)
محمد ثانی حسنی ندوی	حیات خلیل	مکتبہ اسلام۔ لکھنؤ (سین)
محمد زکریا	تاریخ مظاہر	کتب خانہ اشاعت العلوم سہارنپور (۱۳۹۲ھ)
محمد عاشق الہی میرٹھی	تذکرۃ الخلیل	مکتبہ قاسمیہ سیالکوٹ (۱۳۸۹ھ)

### خوشخبری

## دعوات حق کی دوسری جلد

جلد اول دستیاب نہیں

شیخ الحدیث مولانا عبدالحق مدظلہ کے خطبات و مواعظ اور ارشادات کا عظیم الشان مجموعہ علم و حکمت کا گنجدہ جسکی پہلی جلد کہ برز طبقے میں سرا گیا۔ اور اہل علم و خطباء اور تعلیم یافتہ طبقے نے ہاتھ لگائے اور جس کا کوئی ایک نسخہ بھی اس وقت دستیاب نہیں۔ الحمد للہ کہ انتظار شدید کے بعد اسکی دوسری جلد کتابت و طباعت کے مراحل سے گزر کر شائع ہو گئی ہے۔ تقریباً ساڑھے پانچ سو صفحات پر مشتمل اس دوسری جلد میں بھی دین و شریعت، اخلاق و معاشرت، علم و عمل، نبوت و رسالت، شریعت و طہارت کا کوئی پہلو ایسا نہیں جس پر حضرت مدظلہ نے نام لیا اور درد و سوز میں ڈوبے ہوئے انداز میں گفتگو نہ کی ہو۔ آج ہی کتاب طلب کیجئے ورنہ جلد اول کی طرح اسکی ناپابلی سہی افسوس کرنا پڑے گا۔ صفحات ۵۲۰ قیمت پالیس روپے طباعت آفٹ۔ جلد ویدہ زیب دارالمصنفین۔ دارالعلوم حقانیہ۔ اکوڑہ خٹک۔ (پشاور)